

Gakara Sri Ganapathi Sahasranama Stotram

గకారాది శ్రీ గణపతి

సహస్రనామ స్తోత్రం

అస్య శ్రీగణపతిగకారాదిసహస్రనామమాలామంత్రస్య

దుర్వాసా ఋషిః అనుష్టుప్చందః శ్రీగణపతిర్దేవతా

గం బీజం స్వాహా శక్తిః గ్లోం కీలకం మమ

సకలాభీష్టసిద్ధ్యర్థే జపే వినియోగః |

న్యాసః |

ఓం అంగుష్ఠాభ్యాం నమః |

శ్రీం తర్జనీభ్యాం నమః |

హ్రీం మధ్యమాభ్యాం నమః |

క్రీం అనామికాభ్యాం నమః |

గ్లోం కనిష్ఠికాభ్యాం నమః |

గం కరతలకరపృష్ఠాభ్యాం నమః |

ఓం హృదయాయ నమః |

శ్రీం శిరసే స్వాహా |

ప్రీం శిఖాయై వషట్ |

క్రీం కవచాయ హుం |

గ్లోం నేత్రత్రయాయ వౌషట్ |

గం అస్త్రాయ ఫట్ |

భూర్భువస్సువరోమితి దిగ్బంధః |

ధ్యానం -

ఓంకార సన్నిభమిభాననమిందుభాలం

ముక్తాగ్రబిందుమమలద్యుతిమేకదంతం |

లంబోదరం కలచతుర్భుజమాదిదేవం

ధ్యాయేన్మహాగణపతిం మతిసిద్ధికాంతం ||

ధ్యాయేన్నిత్యం గణేశం పరమగుణయుతం

చిత్తసంస్థం త్రిణేత్రం

ఏకం దేవం త్వనేకం పరమసుఖయుతం దేవదేవం
ప్రసన్నం |

శుండాదండాఢ్యగండోద్గలితమదజలోల్లోల
మత్తాలిమాలం

శ్రీమంతం విఘ్నరాజం సకలసుఖకరం శ్రీగణేశం
నమామి ||

స్తోత్రం -

ఓం గణేశ్వరో గణాధ్యక్షో గణారాధ్యో గణప్రియః |

గణనాథో గణస్వామీ గణేశో గణనాయకః || 1 ||

గణమూర్తిర్గణపతిర్గణత్రాతా గణంజయః |

గణవోఽథ గణక్రీడో గణదేవో గణాధిపః || 2 ||

గణజ్యేష్ఠో గణశ్రేష్ఠో గణప్రేష్ఠో గణాధిరాట్ |

గణరాడ్గణగోష్ఠాథ గణాంగో గణదైవతం || 3 ||

గణబంధుర్గణసుహృద్గణాధీశో గణప్రథః |

గణప్రియసఖః శశ్వద్గణప్రియసుహృత్తథా || 4 ||

గణప్రియరతో నిత్యం గణప్రీతివివర్ధనః |

గణమండలమధ్యస్థో గణకేలిపరాయణః || 5 ||

గణాగ్రణీర్గణేశానో గణగీతో గణోచ్ఛయః |

గణ్యో గణహితో గర్జద్గణసేనో గణోద్ధతః || 6 ||

గణభీతిప్రమథనో గణభీత్యపహారకః |

గణనార్హో గణప్రాణో గణభర్తా గణప్రభుః || 7 ||

గణసేనో గణచరో గణప్రజ్ఞో గణైకరాట్ |

గణాగ్ర్యో గణనామా చ గణపాలనతత్పరః || 8 ||

గణజిద్గణగర్భస్థో గణప్రవణమానసః |

గణగర్వపరీహర్తా గణో గణనమస్కృతః || 9 ||

గణార్చితాంఘ్రియుగళో గణరక్షణకృత్సదా |

గణధ్యాతో గణగురుర్గణప్రణయతత్పరః || 10 ||

గణాగణపరిత్రాతా గణాధిహారణోద్ధురః |

గణసేతుర్గణనుతో గణకేతుర్గణాగ్రగః || 11 ||

గణహేతుర్గణగ్రాహీ గణానుగ్రహకారకః |

గణాగణానుగ్రహభూర్గణాగణవరప్రదః || 12 ||

గణస్తుతో గణప్రాణో గణసర్వస్వదాయకః |

గణవల్లభమూర్తిశ్చ గణభూతిర్గణేష్టదః || 13 ||

గణసౌఖ్యప్రదాతా చ గణదుఃఖప్రణాశనః |

గణప్రథితనామా చ గణాభీష్టకరః సదా || 14 ||

గణమాన్యో గణఖ్యాతో గణవీతో గణోత్కటః |

గణపాలో గణవరో గణగౌరవదాయకః || 15 ||

గణగర్జితసంతుష్టో గణస్వచ్ఛందగః సదా |

గణరాజో గణశ్రీదో గణాభయకరః క్షణాత్ || 16 ||

గణమూర్ధాభిషిక్తశ్చ గణసైన్యపురస్సరః |

గుణాతీతో గుణమయో గుణత్రయవిభాగకృత్ || 17

||

గుణీ గుణాకృతిధరో గుణశాలీ గుణప్రియః |

గుణపూర్ణో గుణాంభోధిర్గుణభాగ్గుణదూరగః || 18

||

గుణాగుణవపుర్గౌణశరీరో గుణమండితః |

గుణస్త్రష్టా గుణేశానో గుణేశోఽథ గుణేశ్వరః || 19 ||

గుణస్పష్టజగత్సంఘో గుణసంఘో గుణైకరాట్ |

[గుణముఖ్యో]

గుణప్రవృష్టో గుణభూర్గుణీకృతచరాచరః || 20 ||

గుణప్రవణసంతుష్టో గుణహీనపరాజ్ముఖః |

గుణైకభూర్గుణశ్రేష్ఠో గుణజ్యేష్ఠో గుణప్రభుః || 21 ||

గుణజ్ఞో గుణసంపూజ్యో గుణైకసదనం సదా |

గుణప్రణయవాన్ గౌణప్రకృతిర్గుణభాజనం || 22 ||

గుణిప్రణతపాదాబ్జో గుణిగీతో గుణోజ్జ్వలః |

గుణవాన్ గుణసంపన్నో గుణానందితమానసః ||

23 ||

గుణసంచారచతురో గుణసంచయసుందరః |

గుణగౌరో గుణాధారో గుణసంవృతచేతనః || 24 ||

గుణకృద్గుణభృన్నిత్యం గుణాగ్ర్యో గుణపారదృక్ |

[గుణ్యో]

గుణప్రచారీ గుణయుగ్గుణాగుణవివేకకృత్ || 25 ||

గుణాకరో గుణకరో గుణప్రవణవర్ధనః |

గుణగూఢచరో గౌణసర్వసంసారచేష్టితః || 26 ||

గుణదక్షిణసౌహార్దో గుణలక్షణతత్త్వవిత్ |

గుణహారీ గుణకలో గుణసంఘసఖస్సదా || 27 ||

గుణసంస్కృతసంసారో గుణతత్త్వవివేచకః |

గుణగర్వధరో గౌణసుఖదుఃఖోదయో గుణః || 28

||

గుణాధీశో గుణలయో గుణవీక్షణలాలసః |

గుణగౌరవదాతా చ గుణదాతా గుణప్రదః || 29 ||

గుణకృద్గుణసంబంధో గుణభృద్గుణబంధనః |

గుణహృద్యో గుణస్థాయీ గుణదాయీ గుణోత్కటః

|| 30 ||

గుణచక్రధరో గౌణావతారో గుణబాంధవః |

గుణబంధుర్గుణప్రజ్ఞో గుణప్రాజ్ఞో గుణాలయః || 31

||

గుణధాతా గుణప్రాణో గుణగోపో గుణాశ్రయః |

గుణయాయీ గుణాధాయీ గుణపో గుణపాలకః ||

32 ||

గుణాహృతతనుర్గౌణో గీర్వాణో గుణగౌరవః |

గుణవత్సూజితపదో గుణవత్ప్రీతిదాయకః || 33 ||

గుణవద్గీతకీర్తిశ్చ గుణవద్బద్ధసౌహృదః |

గుణవద్వరదో నిత్యం గుణవత్ప్రతిపాలకః || 34 ||

గుణవద్గుణసంతుష్టో గుణవద్రచితస్తవః |

గుణవద్రక్షణపరో గుణవత్ప్రణతప్రియః || 35 ||

గుణవచ్ఛక్రసంచారో గుణవత్కీర్తివర్ధనః |

గుణవద్గుణచిత్తస్తో గుణవద్గుణరక్షకః || 36 ||

గుణవత్సోషణకరో గుణవచ్ఛత్రుసూదనః |

గుణవత్సిద్ధిదాతా చ గుణవద్గౌరవప్రదః || 37 ||

గుణవత్ప్రణవస్వాంతో గుణవద్గుణభూషణః |

గుణవత్కులవిద్వేషివినాశకరణక్షమః || 38 ||

గుణిస్తుతగుణో గర్జప్రలయాంబుదనిస్స్వనః |

గజో గజపతిర్గర్జద్గజయుద్ధవిశారదః || 39 ||

గజాస్యో గజకర్ణోఽథ గజరాజో గజాననః |

గజరూపధరో గర్జద్గజయూథోద్ధరధ్వనిః || 40 ||

గజాధీశో గజాధారో గజాసురజయోద్ధురః |

గజదంతో గజవరో గజకుంభో గజధ్వనిః || 41 ||

గజమాయో గజమయో గజశ్రీర్గజగర్జితః |

గజమయాహరో నిత్యం గజపుష్టిప్రదాయకః || 42

||

గజోత్పత్తిర్గజత్రాతా గజహేతుర్గజాధిపః |

గజముఖ్యో గజకులప్రవరో గజదైత్యహ్ || 43 ||

గజకేతుర్గజాధ్యక్షో గజసేతుర్గజాకృతిః |

గజవంద్యో గజప్రాణో గజసేవ్యో గజప్రభుః || 44 ||

గజమత్తో గజేశానో గజేశో గజపుంగవః |

గజదంతధరో గుంజన్మధువో గజవేషభృత్ || 45 ||

గజచ్ఛద్మ గజాగ్రస్థో గజయాయీ గజాజయః |

గజరాడ్గజయూథస్థో గజగంజకభంజకః || 46 ||

గర్జితోఽజితదైత్యాసుర్గర్జితత్రాతవిష్టపః |

గానజ్ఞో గానకుశలో గానతత్త్వవివేచకః || 47 ||

గానశ్లాఘీ గానరసో గానజ్ఞానపరాయణః |

గానాగమజ్ఞో గానాంగో గానప్రవణచేతనః || 48 ||

గానకృద్గానచతురో గానవిద్యావిశారదః |

గానధ్యేయో గానగంయో గానధ్యానపరాయణః ||

49 ||

గానభూర్గానశీలశ్చ గానశాలీ గతశ్రమః |

గానవిజ్ఞానసంపన్నో గానశ్రవణలాలసః || 50 ||

గానాయత్తో గానమయో గానప్రణయవాన్ సదా |

గానధ్యాతా గానబుద్ధిర్గానోత్సుకమనాః పునః || 51

||

గానోత్సుకో గానభూమిర్గానసీమా గుణోజ్జ్వలః |

గానాంగజ్ఞానవాన్ గానమానవాన్ గానపేశలః || 52

||

గానవత్ప్రణయో గానసముద్రో గానభూషణః |

గానసింధుర్గానపరో గానప్రాణో గానాశ్రయః || 53 ||

గానైకభూర్గానహృష్టో గానచక్షుర్గానైకదృక్ |

గానమత్తో గానరుచిర్గానవిద్ధానవిత్ప్రియః || 54 ||

గానాంతరాత్మా గానాఢ్యో గానాభ్రాజత్సుభాస్వరః |

గానమాయో గానధరో గానవిద్యావిశోధకః || 55 ||

గానాహితఘ్నో గానేంద్రో గానలీనో గతిప్రియః |

గానాధీశో గానలయో గానాధారో గతీశ్వరః || 56 ||

గానవన్మానదో గానభూతిర్గానైకభూతిమాన్ |

గానతానరతో గానతానధ్యానవిమోహితః || 57 ||

గురుర్గురూదరశ్రోణిర్గురుతత్త్వార్థదర్శనః |

గురుస్తుతో గురుగుణో గురుమాయో గురుప్రియః

|| 58 ||

గురుకీర్తిర్గురుభుజో గురువక్షా గురుప్రభః |

గురులక్షణసంపన్నో గురుద్రోహపరాజ్ముఖః || 59 ||

గురువిద్యో గురుత్రాణో గురుబాహుర్బలోచ్ఛ్రయః |

గురుదైత్యప్రాణహరో గురుదైత్యాపహారకః || 60 ||

గురుగర్వహరో గుహ్యప్రవరో గురుదర్పహా |

గురుగౌరవదాయీ చ గురుభీత్యపహారకః || 61 ||

గురుశుండో గురుస్కుంధో గురుజంఘో గురుప్రథః |

గురుఫాలో గురుగలో గురుశ్రీర్గురుగర్వనుత్ || 62

||

గురూరుర్గురుపీనాంసో గురుప్రణయలాలసః |

గురుముఖ్యో గురుకులస్థాయీ గురుగుణస్సదా ||

63 ||

గురుసంశయభేత్తా చ గురుమాన్యప్రదాయకః |

గురుధర్మసదారాధ్యో గురుధర్మనికేతనః || 64 ||

[ధార్మిక]

గురుదైత్యకులచ్ఛేత్తా గురుసైన్యో గురుద్యుతిః |

గురుధర్మాగ్రగణ్యోఽథ గురుధర్మధురంధరః |

గరిష్ఠో గురుసంతాపశమనో గురుపూజితః || 65 ||

గురుధర్మధరో గౌరధర్మాధారో గదాపహః |

గురుశాస్త్రవిచారజ్ఞో గురుశాస్త్రకృతోద్యమః || 66 ||

గురుశాస్త్రార్థనిలయో గురుశాస్త్రాలయస్సదా |

గురుమంత్రో గురుశ్రేష్ఠో గురుమంత్రఫలప్రదః || 67

||

[*గురుపాతకసందోహప్రాయశ్చిత్తాయితార్చనః*]

గురుస్త్రీగమనోద్దామప్రాయశ్చిత్తనివారకః |

గురుసంసారసుఖదో గురుసంసారదుఃఖభిత్ || 68

||

గురుశ్లాఘాపరో గౌరభానుఖండావతంసభ్యత్ |

గురుప్రసన్నమూర్తిశ్చ గురుశాపవిమోచకః || 69

||

గురుకాంతిర్గురుమహాన్ గురుశాసనపాలకః |

గురుతంత్రో గురుప్రజ్ఞో గురుభో గురుదైవతం || 70

||

గురువిక్రమసంచారో గురుద్యుగ్గురువిక్రమః |

గురుక్రమో గురుప్రేష్ఠో గురుపాషండఖండకః || 71

||

గురుగర్జితసంపూర్ణబ్రహ్మాండో గురుగర్జితః |

గురుపుత్రప్రియసఖో గురుపుత్రభయాపహః || 72

||

గురుపుత్రపరిత్రాతా గురుపుత్రవరప్రదః |

గురుపుత్రార్తిశమనో గురుపుత్రాధినాశనః || 73 ||

గురుపుత్రప్రాణదాతా గురుభక్తిపరాయణః |

గురువిజ్ఞానవిభవో గౌరభానువరప్రదః || 74 ||

గౌరభానుస్తుతో గౌరభానుత్రాసాపహారకః |

గౌరభానుప్రియో గౌరభానుర్గౌరవవర్ధనః || 75 ||

గౌరభానుపరిత్రాతా గౌరభానుసఖస్సదా |

గౌరభానుప్రభుర్గౌరభానుభీతిప్రణాశనః || 76 ||

గౌరీతేజస్సముత్పన్నో గౌరీహృదయనందనః |

గౌరీస్తనంధయో గౌరీమనోవాంఛితసిద్ధికృత్ || 77

||

గౌరో గౌరగుణో గౌరప్రకాశో గౌరభైరవః |

గౌరీశనందనో గౌరీప్రియపుత్రో గదాధరః || 78 ||

గౌరీవరప్రదో గౌరీప్రణయో గౌరసచ్ఛవిః |

గౌరీగణేశ్వరో గౌరీప్రవణో గౌరభావనః || 79 ||

గౌరాత్మా గౌరకీర్తిశ్చ గౌరభావో గరిష్ఠదృక్ |

గౌతమో గౌతమీనాథో గౌతమీప్రాణవల్లభః || 80 ||

గౌతమాభీష్టవరదో గౌతమాభయదాయకః |

గౌతమప్రణయప్రహ్వో గౌతమాశ్రమదుఃఖహ్ || 81

||

గౌతమీతీరసంచారీ గౌతమీతీర్థనాయకః |

గౌతమాపత్పరిహారో గౌతమాధివినాశనః || 82 ||

గోపతిర్గోధనో గోపో గోపాలప్రియదర్శనః |

గోపాలో గోగణాధీశో గోకశ్మలనివర్తకః || 83 ||

గోసహస్రో గోపవరో గోపగోపీసుఖావహః |

గోవర్ధనో గోపగోపో గోమాన్గోకులవర్ధనః || 84 ||

గోచరో గోచరాధ్యక్షో గోచరప్రీతివృద్ధికృత్ |

గోమీ గోకష్టసంత్రాతా గోసంతాపనివర్తకః || 85 ||

గోష్ఠో గోష్ఠాశ్రయో గోష్ఠపతిర్గోధనవర్ధనః |

గోష్ఠప్రియో గోష్ఠమయో గోష్ఠామయనివర్తకః || 86

||

గోలోకో గోలకో గోభృద్గోభర్తా గోసుఖావహః |

గోధుగ్గోధుగ్గణప్రేష్ఠో గోదోగ్ధా గోపయప్రియః || 87 ||

గోత్రో గోత్రపతిర్గోత్రప్రభుర్గోత్రభయాపహః |

గోత్రవృద్ధికరో గోత్రప్రియో గోత్రార్తినాశనః || 88 ||

గోత్రోద్ధారపరో గోత్రప్రవరో గోత్రదైవతం |

గోత్రవిఖ్యాతనామా చ గోత్రీ గోత్రప్రపాలకః || 89 ||

గోత్రసేతుర్గోత్రకేతుర్గోత్రహేతుర్గతక్లమః |

గోత్రత్రాణకరో గోత్రపతిర్గోత్రేశపూజితః || 90 ||

గోత్రవిద్గోత్రభిత్తాతా గోత్రభిద్వరదాయకః |

గోత్రభిత్పూజితపదో గోత్రభిచ్ఛత్రుసూదనః || 91 ||

గోత్రభిత్ప్రతిదో నిత్యం గోత్రభిద్గోత్రపాలకః |

గోత్రభిద్గీతచరితో గోత్రభిద్రాజ్యరక్షకః || 92 ||

గోత్రభిద్వరదాయా చ గోత్రభిత్ప్రణయాస్పదం |

గోత్రభిద్భయసంభేత్తా గోత్రభిన్మానదాయకః || 93 ||

||

గోత్రభిద్గోపనపరో గోత్రభిత్సైన్యనాయకః |

గోత్రాధిపప్రియో గోత్రపుత్రీపుత్రో గిరిప్రియః || 94 ||

గ్రంథజ్ఞో గ్రంథకృద్గ్రంథగ్రంథభిద్గ్రంథవిఘ్నహా |

గ్రంథాదిర్గ్రంథసంచారో గ్రంథశ్రవణలోలుపః || 95 ||

గ్రంథాధీనక్రియో గ్రంథప్రియో గ్రంథార్థతత్త్వవిత్ |

గ్రంథసంశయసంభేత్తా గ్రంథవక్తా గ్రహగ్రణీః || 96 ||

గ్రంథగీతగుణో గ్రంథగీతో గ్రంథాదిపూజితః |

గ్రంథారంభస్తుతో గ్రంథగ్రాహీ గ్రంథార్థపారద్యక్ || 97 ||

||

గ్రంథద్గుంథవిజ్ఞానో గ్రంథసందర్భశోధకః |

గ్రంథకృత్పూజితో గ్రంథకరో గ్రంథపరాయణః || 98

||

గ్రంథపారాయణపరో గ్రంథసందేహభంజకః |

గ్రంథకృద్వరదాతా చ గ్రంథకృద్గ్రంథవందితః || 99

||

గ్రంథానురక్తో గ్రంథజ్ఞో గ్రంథానుగ్రహదాయకః |

గ్రంథాంతరాత్మా గ్రంథార్థపండితో గ్రంథసౌహృదః ||

100 ||

గ్రంథపారంగమో గ్రంథగుణవిద్గ్రంథవిగ్రహః |

గ్రంథసేతుర్గ్రంథహేతుర్గ్రంథకేతుర్గ్రహగ్రగః || 101 ||

గ్రంథపూజ్యో గ్రంథగేయో గ్రంథగ్రథనలాలసః |

గ్రంథభూమిర్గ్రహశ్రేష్ఠో గ్రహకేతుర్గ్రహశ్రయః || 102 ||

గ్రంథకారో గ్రంథకారమాన్యో గ్రంథప్రసారకః |

గ్రంథశ్రమజ్ఞో గ్రంథాంగో గ్రంథభ్రమనివారకః || 103

||

గ్రంథప్రవణసర్వాంగో గ్రంథప్రణయతత్పరః |

గీతో గీతగుణో గీతకీర్తిర్గీతవిశారదః || 104 ||

గీతస్పీతయశా గీతప్రణయీ గీతచంచురః |

గీతప్రసన్నో గీతాత్మా గీతలోలో గతస్పృహః || 105

||

గీతాశ్రయో గీతమయో గీతాతత్త్వార్థకోవిదః |

గీతాసంశయసంఛేత్తా గీతాసంగీతశాశనః || 106 ||

గీతార్థజ్ఞో గీతతత్త్వో గీతాతత్త్వం గీతాశ్రయః |

గీతాసారో గీతాకృతిర్గీతావిఘ్ననాశనః || 107 ||

గీతాసక్తో గీతలీనో గీతావిగతసంజ్ఞరః |

గీతైకధృగ్గీతభూతిర్గీతప్రీతిర్గతాలసః || 108 ||

గీతవాద్యపటుర్గీతప్రభుర్గీతార్థతత్త్వవిత్ |

గీతాగీతవివేకజ్ఞో గీతాప్రవణచేతనః || 109 ||

గతభీర్గతవిద్వేషో గతసంసారబంధనః |

గతమాయో గతత్రాసో గతదుఃఖో గతజ్వరః || 110

||

గతాసుహృద్గతాజ్ఞానో గతదుష్టాశయో గతః |

గతార్తిర్గతసంకల్పో గతదుష్టవిచేష్టితః || 111 ||

గతాహంకారసంచారో గతదర్శో గతాహితః |

గతవిఘ్నో గతభయో గతాగతనివారకః || 112 ||

గతవ్యథో గతాపాయో గతదోషో గతేః పరః |

గతసర్వవికారోఽథ గతగర్జితకుంజరః || 113 ||

గతకంపితభూప్యష్టో గతరుగ్గతకల్మషః |

గతదైన్యో గతస్తైన్యో గతమానో గతశ్రమః || 114 ||

గతక్రోధో గతగ్లానిర్గతంలానో గతభ్రమః |

గతాభావో గతభవో గతతత్త్వార్థసంశయః || 115 ||

గయాసురశిరశ్చేత్తా గయాసురవరప్రదః |

గయావాసో గయానాథో గయావాసినమస్కృతః ||

116 ||

గయాతీర్థఫలాధ్యక్షో గయాయాత్రాఫలప్రదః |

గయామయో గయాక్షేత్రం గయాక్షేత్రనివాసకృత్ ||

117 ||

గయావాసిస్తుతో గాయన్మధువ్రతలసత్కటః |

గాయకో గాయకవరో గాయకేష్టఫలప్రదః || 118 ||

గాయకప్రణయీ గాతా గాయకాభయదాయకః |

గాయకప్రవణస్వాంతో గాయకప్రథమస్సదా || 119

||

గాయకోద్గీతసంప్రీతో గాయకోత్కటవిఘ్నహా |

గానగేయో గాయకేశో గాయకాంతరసంచరః || 120

||

గాయకప్రియదః శశ్వద్గాయకాధీనవిగ్రహః |

గేయో గేయగుణో గేయచరితో గేయతత్త్వవిత్ ||

121 ||

గాయకత్రాసహ గ్రంథో గ్రంథతత్త్వవివేచకః |

గాఢానురాగో గాఢాంగో గాఢగంగాజలోద్వహః ||

122 ||

గాఢావగాఢజలధిర్గాఢప్రజ్ఞో గతామయః |

గాఢప్రత్యర్థిసైన్యోఽథ గాఢానుగ్రహతత్పరః || 123

||

గాఢాశ్లేషరసాభిజ్ఞో గాఢనివృతిసాధకః |

గంగాధరేష్టవరదో గంగాధరభయాపహః || 124 ||

గంగాధరగురుర్గంగాధరధ్యానపరస్సదా |

గంగాధరస్తుతో గంగాధరారాధ్యో గతస్మయః || 125

||

గంగాధరప్రియో గంగాధరో గంగాంబుసుందరః |

గంగాజలరసాస్వాదచతురో గాంగనీరపః || 126 ||

గంగాజలప్రణయవాన్గంగాతీరవిహారకృత్ |

గంగాప్రియో గాంగజలావగాహనపరస్సదా || 127

||

గంధమాదనసంవాసో గంధమాదనకేలికృత్ |

గంధానులిప్తసర్వాంగో గంధలుబ్ధమధువ్రతః || 128

||

గంధో గంధర్వరాజశ్చ గంధర్వప్రియకృత్సదా |

గంధర్వవిద్యాతత్త్వజ్ఞో గంధర్వప్రీతివర్ధనః || 129 ||

గకారబీజనిలయో గకారో గర్విగర్వనుత్ |

గంధర్వగణసంసేవ్యో గంధర్వవరదాయకః || 130

||

గంధర్వో గంధమాతంగో గంధర్వకులదైవతం |

గంధర్వగర్వసంఛేత్తా గంధర్వవరదర్పహా || 131 ||

గంధర్వప్రవణస్వాంతో గంధర్వగణసంస్తుతః |

గంధర్వార్చితపాదాబ్జో గంధర్వభయహారకః || 132

||

గంధర్వాభయదః శశ్వద్గంధర్వప్రతిపాలకః |

గంధర్వగీతచరితో గంధర్వప్రణయోత్సుకః || 133

||

గంధర్వగానశ్రవణప్రణయీ గర్వభంజనః |

గంధర్వత్రాణసన్నద్ధో గంధర్వసమరక్షమః || 134

||

గంధర్వస్త్రీభిరారాధ్యో గానం గానపటుస్సదా |

గచ్ఛో గచ్ఛపతిర్గచ్ఛనాయకో గచ్ఛగర్వహా || 135

||

గచ్ఛరాజశ్చ గచ్ఛేశో గచ్ఛరాజనమస్కృతః |

గచ్ఛప్రియో గచ్ఛగురుర్గచ్ఛత్రాణకృతోద్యమః || 136

||

గచ్ఛప్రభుర్గచ్ఛచరో గచ్ఛప్రియకృతోద్యమః |

గచ్ఛగీతగుణో గచ్ఛమర్యాదాప్రతిపాలకః || 137 ||

గచ్ఛధాతా గచ్ఛభర్తా గచ్ఛవంద్యో గురోర్గురుః |

గృత్సో గృత్సమదో గృత్సమదాభీష్టవరప్రదః || 138

||

గీర్వాణగీతచరితో గీర్వాణగణసేవితః |

గీర్వాణవరదాతా చ గీర్వాణభయనాశకృత్ || 139

||

గీర్వాణగణసంవీతో గీర్వాణారాతిసూదనః |

గీర్వాణధామ గీర్వాణగోష్ఠా గీర్వాణగర్వహృత్ ||

140 ||

గీర్వాణార్తిహరో నిత్యం గీర్వాణవరదాయకః |

గీర్వాణశరణం గీతనామా గీర్వాణసుందరః || 141

||

గీర్వాణప్రాణదో గంతా గీర్వాణానీకరక్షకః |

గుహేహాపూరకో గంధమత్తో గీర్వాణపుష్టిదః || 142

||

గీర్వాణప్రయుతత్రాతా గీతగోత్రో గతాహితః |

గీర్వాణసేవితపదో గీర్వాణప్రథితో గలన్ || 143 ||

గీర్వాణగోత్రప్రవరో గీర్వాణఫలదాయకః |

గీర్వాణప్రియకర్తా చ గీర్వాణాగమసారవిత్ || 144

||

గీర్వాణగణసంపత్తిర్గీర్వాణవ్యసనాపహః |

గీర్వాణప్రణయో గీతగ్రహణోత్సుకమానసః || 145

||

గీర్వాణశ్రమసంహర్తా గీర్వాణగణపాలకః |

గ్రహో గ్రహపత్తిర్గ్రాహో గ్రహపీడాప్రణాశనః || 146 ||

గ్రహస్తుతో గ్రహాధ్యక్షో గ్రహేశో గ్రహదైవతం |

గ్రహకృద్గ్రహభర్తా చ గ్రహేశానో గ్రహేశ్వరః || 147 ||

గ్రహారాధ్యో గ్రహత్రాతా గ్రహగోప్తా గ్రహోత్కటః |

గ్రహగీతగుణో గ్రంథప్రణీతా గ్రహవందితః || 148 ||

గర్వీ గర్వీశ్వరో గర్వో గర్విష్టో గర్విగర్వహా |

గవాంప్రియో గవాంనాథో గవేశానో గవాంపతిః ||

149 ||

గవ్యప్రియో గవాంగోప్తా గవీసంపత్తిసాధకః |

గవీరక్షణసన్నద్ధో గవీభయహరః క్షణాత్ || 150 ||

గవీగర్వహారో గోదో గోప్రదో గోజయప్రదః |

గజాయుతబలో గండగుంజన్మత్తమధువ్రతః || 151

||

గండస్థలగలద్దానమిళన్మత్తాళిమండితః |

గుడో గుడప్రియో గుండగళద్దానో గుడాశనః || 152

||

గుడాకేశో గుడాకేశసహాయో గుడలడ్డుభుక్ |

గుడభుగ్గుడభుగ్గుణ్యో గుడాకేశవరప్రదః || 153 ||

గుడాకేశార్చితపదో గుడాకేశసఖస్సదా |

గదాధర్చితపదో గదాధరవరప్రదః || 154 ||

గదాయుధో గదాపాణిర్గదాయుద్ధవిశారదః |

గదహో గదదర్పఘ్నో గదగర్వప్రణాశనః || 155 ||

గదగ్రస్తపరిత్రాతా గదాడంబరఖండకః |

గుహో గుహగ్రజో గుప్తో గుహశాయీ గుహశయః ||

156 ||

గుహప్రీతికరో గూఢో గూఢగుల్ఫో గుణైకద్యక్ |

గీర్ఘ్నిపతిర్గీర్ఘ్నిశానో గీర్ఘ్నివీగీతసద్గుణః || 157 ||

గీర్ఘ్నివో గీఃప్రియో గీర్ఘ్నిర్గీర్ఘ్నిరాత్మా గీఃప్రియంకరః |

గీర్భామిర్గీరసజ్ఞోఽథ గీఃప్రసన్నో గిరీశ్వరః || 158

||

గిరీశజో గిరౌశాయీ గిరిరాజసుఖావహాః |

గిరిరాజార్చితపదో గిరిరాజనమస్కృతః || 159 ||

గిరిరాజగుహావిష్టో గిరిరాజాభయప్రదః |

గిరిరాజేష్టవరదో గిరిరాజప్రపాలకః || 160 ||

గిరిరాజసుతాసూనుర్గిరిరాజజయప్రదః |

గిరివ్రజవనస్థాయీ గిరివ్రజచరస్సదా || 161 ||

గర్గో గర్గప్రియో గర్గదేవో గర్గనమస్కృతః |

గర్గభీతిహరో గర్గవరదో గర్గసంస్తుతః || 162 ||

గర్గగీతప్రసన్నాత్మా గర్గానందకరస్సదా |

గర్గప్రియో గర్గమానప్రదో గర్గారిభంజకః || 163 ||

గర్గవర్గపరిత్రాతా గర్గసిద్ధిప్రదాయకః |

గర్గగ్లానిహరో గర్గశ్రమహృద్గర్గసంగతః || 164 ||

గర్గాచార్యో గర్గమునిర్గర్గసన్నానభాజనః |

గంభీరో గణితప్రజ్ఞో గణితాగమసారవిత్ || 165 ||

గణకో గణకశ్లాఘ్యో గణకప్రణయోత్సుకః |

గణకప్రవణస్వాంతో గణితో గణితాగమః || 166 ||

గద్యం గద్యమయో గద్యపద్యవిద్యావిశారదః |

గలలజ్జమహానాగో గలదర్చిర్గలన్మదః || 167 ||

గలత్కుష్టవ్యథాహంతా గలతుష్టిసుఖప్రదః |

గంభీరనాభిర్గంభీరస్వరో గంభీరలోచనః || 168 ||

గంభీరగుణసంపన్నో గంభీరగతిశోభనః |

గర్భప్రదో గర్భరూపో గర్భాపద్వినివారకః || 169 ||

గర్భాగమనసంభాషో గర్భదో గర్భశోకనుత్ |

గర్భత్రాతా గర్భగోష్ఠా గర్భపుష్టికరస్సదా || 170 ||

గర్భాశ్రయో గర్భమయో గర్భాభయనివారకః |

గర్భాధారో గర్భధరో గర్భసంతోషసాధకః || 171 ||

గర్భగౌరవసంధానసాధనం గర్భగర్వహృత్ |

గరీయాన్ గర్వనుద్గర్వమర్దీ గరదమర్దకః || 172 ||

ఫలశ్రుతిః -

నాంనాం సహస్రముదితం మహద్గణపతేరిదం ||

174 ||

గకారాది జగద్వంద్యం గోపనీయం ప్రయత్నతః |

య ఇదం ప్రయతః ప్రాతస్త్రీసంధ్యం వా పఠేన్నరః ||

173 ||

వాంఛితం సమవాప్నోతి నాత్ర కార్యా విచారణా |

పుత్రార్థీ లభతే పుత్రాన్ ధనార్థీ లభతే ధనం || 174

||

విద్యార్థీ లభతే విద్యాం సత్యం సత్యం న సంశయః |

భూర్జ్జత్వచి సమాలిఖ్య కుంకుమేన సమాహితః ||

175 ||

చతుర్థాం భౌమవారో చ చంద్రసూర్యోపరాగకే |

పూజయిత్వా గణధీశం యథోక్తవిధినా పురా ||

176 ||

పూజయేద్యో యథాశక్త్యా జుహుయాచ్ఛ శమీదలైః

|

గురుం సంపూజ్య వస్త్రాద్యైః కృత్వా చాపి ప్రదక్షిణం

|| 177 ||

ధారయేద్యః ప్రయత్నేన స సాక్షాద్గణనాయకః |

సురాశ్చాసురవర్యాశ్చ పిశాచాః కిన్నరోరగః || 178

||

ప్రణమంతి సదా తం వై దుష్ట్యాం విస్మితమానసాః |

రాజా సపది వశ్యః స్యాత్ కామిన్యస్తద్వశో స్థిరాః ||

179 ||

తస్య వంశో స్థిరా లక్ష్మీః కదాపి న విముంచతి |

నిష్కామో యః పరేదేతద్గణేశ్వరపరాయణః || 180

||

స ప్రతిష్ఠాం పరాం ప్రాప్య నిజలోకమవాప్నుయాత్

|

ఇదం తే కీర్తితం నానాం సహస్రం దేవి పావనం ||

181 ||

న దేయం కృపణయాథ శరాయ గురువిద్విషే |

దత్త్వా చ భ్రంశమాప్నోతి దేవతాయాః ప్రకోపతః ||

182 ||

ఇతి శ్రుత్వా మహాదేవీ తదా విస్మితమానసా |

పూజయామాస విధివద్గణేశ్వరపదద్వయం || 183

||

ఇతి శ్రీరుద్రయామలే మహాగుప్తసారే

శివపార్వతీసంవాదే

గకారాది శ్రీగణపతిసహస్రనామస్తోత్రం |